



GHASRI

Kunsill Lokali Ghasri
6 Triq Dun Karm Caruana, Ghasri, Ghawdex.
(Tel. No. 21558686 - Fax No. 21558655)

Ref. Nru. VI/27

Minuti tal-Laqgħa Nru. 27 tal-Kunsill Lokali Ghasri (is-Sitt Terminu), li nżammet nhar il-Ħamis, 29 ta' Lulju 2010 fit-8.00p.m. fl-Uffiċċju Amministrattiv tal-Kunsill.

Il-laqgħa kienet preseduta mis-Sindku s-Sur Andrew Vella.

Membri ohra tal-Kunsill li kienu preżenti :

Is-Sur Emmanuel Mintoff (Vici Sindku)
Is-Sur Frank Formosa
Is-Sinj. Renance Vella Aquilina
Is-Sur Joseph Farrugia

I. Talba

Fil-bidu tal-laqgħa s-Segretarju qal it-talba.

II. Minuti

1. Approvazzjoni

Quddiem il-Kunsill tressqu l-Minuti ta' l-aħħar Seduta Nru. 26. Peress li l-minuti kienu tqassmu qabel il-laqgħa, dawn ġew mehuda bħala moqrija.

2. Emendi

Għal dawn il-minuti ma tressqux emendi u għalhekk dawn ġew mehuda bħala korretti kif ippreżentati u ffirmati mis-Sindku u mis-Segretarju Eżekuttiv.

III. Materji mill-Minuti

1. Appell fuq Tenders tal-Knis u Bulky Refuse

L-aħħar seduta fuq l-appell li qed iressaq is-Sur Mario Bugeja fuq il-kuntratti tat-tindif tat-toroq u fuq il-ġbir ta' skart goff, inżammet nhar il-Ħamis 15 ta' Lulju 2010 fil-11.00a.m. Għal din is-seduta kien mitlub jersaq jixhed l-ex Direttur tad-Dipartiment għall-Gvern Lokali, s-Sur Natalino Attard.

Is-Sur Attard iżda nforma lill-Bord li hu ma setax jattendi peress li kien qieghed fuq xogħol amministrattiv tad-Dipartiment tiegħu fil-ħin tas-seduta.

Il-Bord aċċetta t-talba li s-Sur Attard ikun skużat u jersaq jixhed f'seduta ohra.

Fis-seduta tal-15 ta' Lulju, xehed biss is-Segretarju Eżekuttiv tal-Kunsill Lokali. Ix-xhieda tiegħu damet sejra sal-2.00p.m. fejn imbagħad, fuq deċiżjoni tal-Bord, is-seduta kienet diferita għat-tkomplija għal data ohra.

Ix-xhieda kollha mogħtija mis-Segretarju Eżekuttiv qed tinzamm kopja tagħha fil-Kunsill.

Il-Bord ikkonkluda li fix-xahar ta' Awwissu ma jsirux laqgħat u li s-seduta li jmiss tkun appuntata f'Settembru f'għurnata li għandha tkun iffissata bejn il-partijiet.

2. Tnehhija tas-Siġar minn Triq il-Fanal

Il-Kunsill iddeċieda li titressaq l-applikazzjoni quddiem l-awtoritajiet halli jithehnew is-siġar li hemm fil-bidu ta' Triq il-Fanal. Dan hu parti mix-xogħol li għandu jsir fuq il-bankina halli jkunu jistgħu jitgħaddew linji godda ta' l-elettriku f'din il-parti tat-triq.

3. Ġemellaġġ

Is-Sindku nforma lill-Kunsill li frott il-hidma u l-kuntatti li hu kellu waqt il-vizita li kellna meta grupp mill-Għasri kienu fuq żjara fl-Awstrija, għandu jiġi fostna s-sid ta' kumpanija li tinvesti fuq stallazzjonijiet ta' sistemi solari u foto-voltajiċi.

Hu se jkun akkumpanjat minn persuni esperti f'dan il-qasam u se jkunu qed jistudjaw il-potenzjal li jista' joffri pajjiżna fuq l-enerġiji alternattivi.

Is-Sindku qal li se nippruvaw illi meta din id-delegazzjoni tkun Għawdex, isiru l-arrangamenti halli jinżammu laqgħat ma' rappreżentanti mill-Ministeru għal Għawdex u wkoll minn uffiċċjali mill-Enemalta. Laqgħa oħra qed tkun ippjanata li tinzamm għas-Sindki kollha ta' Għawdex, kif ukoll laqgħa ma' uffiċċjali mill-Ministeru għall-Enerġija, l-Ambjent u Żvilupp Rurali.

IV. Korrispondenza

i. Il-MEPA bagħtet tinforma li kienu tressqu erba' applikazzjonijiet għall-permessi ta' żvilupp fl-Għasri. Dawn huma : fi Triq il-Knisja, fi Triq Wied Sara, fi Triq l-Għasri u l-oħra fi Triq l-Għarb.

ii. L-AKL bagħtet struzzjonijiet fir-rigward tal-funeral ssstatali tal-President Emeritus Prof. Guido DeMarco.

iii. Il-President tar-regjun ta' Għawdex, l-Avv. Samuel Azzopardi bagħat javża li l-ewwel laqgħa se tinzamm nhar il-Hamis 16 ta' Awwissu 2010 fil-11.00a.m.

iv. L-AKL bagħtet tinforma li l-laqgħa tas-Sindki li kellha ssir f'Settembru 2010 issa giet posposta għall-22 u 23 ta' Ottubru 2010 fil-Lukanda Dolmen, f'Bugibba. Ċirkulari oħra mill-AKL informat illi s-Sindku ta' Hal Qormi, is-Sur Jesmond Aquilina kien mahtur Vici President għar-Regjun tan-Nofsinhar, filwaqt li s-Sur Joe Attard – Sindku taż-Żejtu, kien mahtur il-Vici President tar-Regjun tax-Xlokk.

v. Is-Segretarjat għall-Anzjani u Kura fil-Komunita għadu kemm nieda l-kompetizzjoni Premju Anzjan tas-Sena 2010.

vi. Id-Direttur Ġenerali għall-Gvern Lokali għied l-attenzjoni tal-Kunsilli Lokali li l-prezz tad-dokumenti għall-kuntratt tal-ġbir ta' skart fil-lokalita għandu jkun biss bejn il-€100 u l- €150.

vii. Il-President tal-AKL bagħat javża li fl-ebda każ ma għandu Kunsill Lokali jhallas lill-Enemalta aktar minn €233.00 tal-mappi ppreparati ta' kull sena.

V. Mozzjonijiet

1. Laqgħa ma' l-Onor. Dr Chris Said

L-Onorevoli Dr. Chris Said, Segretarju Parlamentari għall-Kunsilli Lokali, se jkun qed jagħmel żjara f'dan il-Kunsill nhar il-Hamis 19 ta' Awwissu 2010.

Is-suġġetti li tressqu mill-Kunsill għad-diskussjoni waqt din il-laqgħa, huma (i) Il-Programm ta' Skola-Sajf organizzat mill-Kunsill, u (ii) Il-Proġett tal-Pjazza.

Waqt din il-laqgħa ma' Dr Said, għandu jkun diskuss ukoll is-suġġett rigward l-enerġija alternattiva waqt laqgħa li se tkun ippjanata ma' esperti li se jkunu hawn Għawdex fl-istess perijodu.

2. Skema "Xogħol fil-Komunita"

L-ETC bagħtet tinforma lil dan il-Kunsill Lokali li t-terminu ta' sitt xhur fejn persuni li kienu jirreġistraw għax-xogħol, ġew ingaġġati mal-Kunsilli Lokali biex jagħmlu xogħol fil-

lokalita, wasal biex jintemm u għalhekk il-Kunsill kellu jagħti risposta jekk jixtieqx iġedded jew le il-ftehim fuq dan il-programm.

Minn naħa ta' dan il-Kunsill, għandha tingħata twegiba li ma konniex se naċċettaw aktar li persuni mill-ETC ikunu mibgħuta f'din il-lokalita.

Dan għaliex it-tlett persuni li kienu ntbagħtu tul din l-aħħar sena ma kienux qed jagħtu sehemhom kif mitlub, anzi kienu ripetutament qegħdin jagħtu eżempju hazin fuq il-hidma tal-Kunsill. Għalhekk għandha tintbagħat ittra lill-ETC fejn ninformawhom li m'aħniex qed naċċettaw li nipparteċipaw fl-iskema msemmija.

VI Materji Ohra

1. Talba għal “Reserved Parking”

Transport Malta għada kemm informat lil dan il-Kunsill li kienet tressqet talba għal parkeġġ riservat minn persuna li toqgħod fi Triq il-Maxrabija, Għasri.

Din it-talba iżda kienet rifjutata minn Transport Malta.

2. Ilment rigward Haxix fit-triq

Tressaq ilment għal haxix u karti li kienu qed jakkumulaw f'parti minn Triq il-Fanal hdejn il-Bins tas-separazzjoni ta' l-iskart.

Fuq dan l-ilment gie ikkuntattjat il-kuntrattur responsabbli u mmedjatement saret l-indafa neċessarja.

3. Hmieġ tal-Hamiam fi Triq Wied Sara

Persuna li għandha r-residenza fi Triq Wied Sara, ilmentat li hemm hafna hamiam jiggerra barra u li dan qed iħammeg il-bjut kollha bil-konsegwenza lid an il-ħmieġ imbagħad jispiċċa fil-bjar u johloq kontaminazzjoni tal-ilma.

Dan l-ilment intbagħat lil-Ministeru għal Għawdex u speċifikament lid-Dipartiment tas-Saħħa Pubblika.

4. Tabella fi Triq tal-Fenek

Tressaq suggeriment minn resident li joqgħod fi Triq tal-Fenek biex titwaħħal tabella fil-bidu ta' l-istess triq u li tkun turi li din it-triq ma tkomplix.

Il-Kunsill għandu jara hux possibbli li tintlaqa' din il-proposta.

VII. Hlas ta' Kontijiet

Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata giet aċċettata mill-Kunsill.

Kopja ta' din l-iskeda qed tinhemeż mal-minuti.

Il-laqgħa li jmiss giet appuntata għal nhar il-Ħamis, 26 ta' Awwissu 2010 fit-8.00p.m.

Il-laqgħa tal-lum intemmet fit-9.30p.m.

Andrew Vella
Sindku

Joe Camilleri
Segretarju Ezekuttiv

Data : _____